



መንግሥቱን የሚያናጉበትን ይጠላል

...እርግጥ ነው ክርስቲያኖች አሸናፊ የሚሆኑበት መንገድ ቢኖራቸውም፤ ብዙ ጊዜ ክርስቲያኖች አቋራጭ መንገድ ወስደን ከጠላት ትግል ነጻ ለመሆን የምንፈልግበት ጊዜ አለ። ይኸውም ንቃት የሞላበት፣ ጠንካራና ግልጽ የሆነ የክርስትና ሕይወት ከመኖርና ለጠላት “ያለሁት እዚህ ነው” ብሎ ራስን ግልጽ ከማሳየት የተደበቀ ወይም ምስጢራዊ የክርስትና ሕይወት ለመኖር እንሞክራለን። ያኔ ከየአቅጣጫው የሚወረወርብን ጦር ጋብ የሚል ስለሚመስለን እንደ አሸናፊዎች ራሳችንን ለመቁጠር እንሞክራለን።

ሰይጣን በመንፈሳዊ ሕይወቱ ንቃት የሚያሳየውን ይበልጥ የሚጠላ መሆኑን ቀደም ብለን ገልጻል። ምክንያቱ ራሱ ከሰይጣን ካምፕ ማምለጡ ብቻ ሳይሆን፤ በሰይጣን ቁጥጥር ሥር ያሉትንም ነፍሳት ያስኮበልላል ብሎ በመስጋት ነው። በዚህ ምክንያት በትጉህ ሠራተኛ ላይ ከየአቅጣጫው ልዩ ልዩ ድንጋዮች እንዲወረወርበት ያደርጋል። አንዳንዶቹ ድንጋዮች በግልጽ ከጠላት ካምፕ የመጡ በመሆናቸው ቢጎዱትም፤ ይህን ያህል አይደናገጥም። አንዳንዶቹ ግን ከቤተ ክርስቲያን አካባቢ በመሆናቸው በሁኔታው ግራ ስለሚጋባ እጁን አጣምሮ አፋን ዘግቶ ለመቀመጥ ይከጅለዋል። ትጉህ ሠራተኛው እንዲህ ቢያደርግ የሰይጣን ትግሉና ሀሳቡ እንደፈቀደው የተሳካለት መሆኑን መረዳት ይኖርብናል። ሰይጣን ምንጊዜም ቢሆን “በቃ ተሸነፍሁ” ብሎ እጁን ወደ ላይ ያነሳውን ክርስቲያን አልቆለታልና እንደበፊቱ አጥብቆ አያስቸግረውም። ሆኖም ውጊያውን በመሃል የሚያቆም ክርስቲያን ሰላሙንና ደስታውን መስዋዕት ያደርጋል።

ማንኛውም ጤናማ ሰው በሰውነቱ ውስጥ በሃያ አራት ሰዓት ውስጥ ሊገድሉት የሚችሉ ባክቴሪያዎች አሉበት። ሆኖም እነዚህን ባክቴሪያዎች መዋጋት እንዲችል በአስደናቂ ሁኔታ የተሠራ አካል ስላለው ሰው በሕይወት ብዙ ዓመት መቆየት ይችላል። ይህ ባይሆን ኖሮ ሰው ሁሉ ገና በህጻንነቱ ይሞት ነበር። ሕይወት ያለው አካል ሁሉ በሕይወት ለመቆየት ቀንና ማታ ያለማቋረጥ በውስጡ ያሉትን ጠላቶች መዋጋት አለበት።

ክርስቲያን ጠላት በሞላበት ዓለም ውስጥ ስለሚኖር፤ ነቅቶ ካልተዋጋ ከየአቅጣጫው በሚወረወር የጠላት ጦር ተወግቶ ይወድቃል። ክርስቲያን ከጠላቱ ጋር በሚያደርገው ትግል የሚረዳው የመንፈስ ቅዱስ ኃይል በውስጡ አለው። ይህ ባይሆን ኖሮ በሰይጣን ተራ ግፊት ብቻ ተሸመድምዶ ይወድቅ ነበር። ስለዚህ ክርስቲያን ያለ መንፈስ ቅዱስ ኃይል እውነተኛ የአሸናፊና የድል ሕይወት ለመኖር አይችልም። ሥጋችን በእንቅልፍ ላይ እያለን እንኳን በውስጣችን ያሉትን ባክቴሪያዎች የመዋጋት ችሎታ ያለው ሲሆን፤ ክርስቲያን ግን በመንፈሳዊ ህይወቱ እንቅልፍ ከወሰደው በትግሉ አሸናፊ መሆን አይችልም።

አማኝ በትግሉ ለምን ይረታል?

1. የራሴ ኃይል ይበቃኛል ሲል

ሰይጣን በራሳችን ጉልበት ብቻ እንድንገጥመው ይፈልጋል። እግዚአብሔር ግን መንፈሳዊ ኃይል ለብስን መዋጋት ድልን እንደሚሰጠን ይነግረናል። ሳይጣን በራሳችን ፈቃድ፣ በራሳችን የአእምሮ ኃይል እንድንገጥመው ያደፋፍረናል። ሆኖም ያለመንፈስ ቅዱስ የጉልበታችን ኃይል የዛለ ስለሚሆን በቀላሉ እንረታለን።

2. በሁለት ሃሳብ ሲመራ

በሁለት ሃሳብ መካከል የተወጠረ አማኝ በጠላቱ ላይ ድል ለማግኘት ያስችግረዋል። ሁለት ሃሳብ ያለው ሰው ገና ያለፈውን ሕይወቱን ትቶ ሙሉ በሙሉ ወደ አምላኩ የተጠጋ ስላልሆነ፤ መንፈሳዊ ደስታና ሰላም የለውም። በዚህ መንፈስ ደግሞ ሆኖ ጠላቱን ተዋግቶ የመጣል ኅይል አይኖረውም። **“ሁለት ሃሳብ ላለው በመንገዱም ሁሉ ለሚወላውል ለዚያ ሰው ከጌታ ዘንድ አንዳች እንዲያገኝ አይምስለው”** ይላል ያዕቆብ 1፥8።

3. በዓለም ደስታ ሲሳብ

ሙሉ በሙሉ ዓለምን ከዶ ወደ ክርስቶስ ካምፕ ያልገባ አማኝ፤ ዓለም ውስጥ ባሉት ዘለቄታ የሌላ ቸው ድሎቶችና ምችቶች መደለሉ የማይቀር ነው። ሥጋችንና ነፍሳችን በዓለም ደስታ ላይ የተጣበቀ በመሆኑ የጠላትን ሮር ገፍተን መመለስ ያቅተናል።

4. የተደበቀ ኃጢአት በውስጡ ሲኖር

ሰይጣን ደብቀን የሠራነው ኃጢአት ሳይታይ ተቀብሮ እንደሚቀር አድርጎ ያሳየናል። ይሄም የሰይጣን ዘዴ ነው። የተደበቀ ኃጢአት የመንፈሳዊ ሕይወታችንን ቦርቡሮ ይጨርሰዋል። በእግዚአብሔር ፊት ሳይገለጽ ተደብቆ የሚቀር ነገር እንደሌለ መጽሐፍ ቅዱስ ይነግረናል። “ኃጢአታችሁም እንደሚያገኙትሁ እወቁ” ይላል ዘሁልቁ 32፥23። ደግሞ ጸሎት የቃላት ጨዋት ብቻ ነው። ምላሳቸው የሚያወራውን ልባቸው በፍጹም አያውቀውም። ከልብ ፈንቅሎ የወጣ ጸሎት ሳይሆን ተራ “ድግምት” ብቻ ነው። ከዚህም በኋላ “ብዙ ጸለይኩ ቢሆንም ሌሎች እንደሚሉት ጸሎት አልረዳኝም” ይላሉ። የጸሎት ትክክለኛ ትርጉም የገባቸው ደግሞ፤ ጸሎት የመንፈሳዊ ሕይወት አውታር እንደሆነ ያዩታል። ያለምግብ ሰውነታቸው እንደማይንቀሳቀሰው ሁሉ መንፈሳዊ ሕይወታቸውም ያለ ጸሎት መንቀሳቀሳ እንደማይችል ያምናሉ።

የጌታ ጸጋና ሰላም ከእናንተ ጋር ይሁን። እሜን!